

# MALTA MISSJUNARJA – IL-5 PARTI

## Inkomplu naqraw mill-imghoddi


**I**l-kelmtejn ta' V.D.Ciappara fuq ix-xogħlijiet tal-konkors letterarju missjunarju deheru f' Malta Missjunarja Sena IX, Ġun.-Lul. 1941, nri. 6-7, pp.97-101 u kienu maqsumin kif ġej:



Is-Sur Nin Cremona

(1) Radd ta' Hajr: (a) Is-Sur Nin Cremona (1880-1972) u l-Prof. P.P. Saydon (1895-1971) bhala ezaminaturi għas-sabar li hadu u għar-reqqa li biha għarblu x-xogħlijiet; (b) Lil dawk kollha li wiegħbu b'hegga qaddisa

għall-istedina tagħna u b'hekk urew l-imħabba li għandhom lejn il-missjoni u l-ilsien Malti; (2) Sejha liż-Żgħażaġh Tagħna: V.D.C. jilmenta min-nuqqas ta' parteċipazzjoni żaġħżuġha; (3) Xtaqna Ahjar: għad li l-konkors tnieda fl-eqqel tal-gwerra, id-direzzjoni xorta waħda stenniet xi haġa ahjar miż-żgħażaġh, anki jekk kienet taf li hadd ma jista' jingabar fi hsibijietu kif jixtieq u jagħtihom sura, li toghgob, kif trid is-sengħa tal-kitba. Hafna mix-xogħlijiet li dahlu għall-konkors kienu neqsin mill-hila biex il-kitba tkun mill-ahjar u milquta minn kollox; (4) Il-Proza u l-Poezija: V.D.C. jagħzel li jitkellem l-ewwel fuq il-proza, li għall-kuntrarju tal-poezija, ma titkellimx hlief fuq ftit nies fiz-zminijiet tagħhom biss. Skontu wkoll, il-poezija, miktuba f'liema zmien miktuba, thaddan fiha z-zminijiet kollha u twiegeb




Prof. P.P. Saydon

għall-mistoqsijiet u l-htigijiet ta' ruh il-bniedem ta' kull zmien u għalhekk hija dejjem eqreb lejna mill-proza. (5) Il-Proza: skont V.D.C. din kienet bil-bosta ahjar mill-poezija minn kull aspekt. Bhala ezempju jiehu n-novella rebbieha tal-ewwel premju 'Qalb ta' Missjunarju' (Sena IX, Ġun.-Lul. 1941, nri. 6-7, pp.103-5) ta' Guze Galea (1901-78). Fiha wiehed jinnota kemm hu mexxej il-hsieb tal-kittieb, li jidher imharreg sewwa fis-sengħa tal-kitba, kemm hi qawwija u hajja l-kelma tiegħu, kemm huma mwiezna tajjeb u marbutin sewwa bejniethom il-hsibijiet



tiegħu, x'hila għandu li jgibilna f'erba' kelmiet dehra sabiħa u ħajja quddiem għajnejna, u fl-aħħar nett x'tagħlima jhallilna tal-kobor u tal-ħniena ta' min ta ruħu lil Alla, u mħabba fih jaħfer minn qalbu u jhobb tabilhaqq lil min għamillu d-deni u kien sa jwasslu għall-mewt.

Ciappara kellu wkoll kliem ta' tifhir għan-novella *Atumokra*<sup>1</sup> (Sena IX, Ġun.-Lul. 1941, nri. 6-7, pp.107-8/114) ta' Ġużi Mallia (1917-2004), psewdonimu: Ta' Pitanu, li b'kitbietu jgheghilna nħossu dak kollu li għaddej mill-qalb u mir-ruħ imħawda tal-ħalliel. In-novella, li giet fit-tieni post, għandha kitba mexxejja, bla tlellix żejjed u bla xkiel li tieħu spunt minn grajja mill-ħajja tal-missjoni, b'tagħlima li: *"Alla dejjem jaħfer lill-midneb niedem."* U għad li fiha xi nuqqasijiet, fiha nsibu din l-intensità psikologika-drammatika, li tixraq lill-aħjar kittieba." Izda għal Ciappara, in-novella 'Il-Kandlieri taç-Comb' (Sena IX, Ġun.-Lul. 1941, nri. 6-7, pp.110-111) ta' Albert M. Cassola (1915-74), psewdonimu: Barka, li giet



fit-tielet post, hija l-aħjar fost kollha f'dik li hi s-sengħa tan-novella moderna. Fiha l-kittieb jurina fi tliet kwadri l-ħajja tal-missjunarju: sejħa għall-missjoni, fil-qasam tal-missjoni, mewt tal-missjunarju u li minnha wieħed jista' jislet tagħlima: *"Meta nagħrfu s-sejħa f'Alla, noqogħdu għaliha."* Skont Ciappara, il-ħila li biha l-kittieb

iħallina naħsbu x'għara minn taqsima għall-oħra mingħajr ma jgħidilna u b'danakollu jgheghilna ngħaqqdu grajja m'oħra, turi bid-dieher li hu mħarreg tajjeb. Barra minn dan, in-novella mill-bidu sat-tmiem hi ħaġa shiħa. Ciappara jgħid xi ħaġa wkoll dwar in-novella l-oħra li hadet ir-raba' premju: 'Issalva Ruħ u Tmut' (Sena IX, Ġun.-Lul. 1941, ▣

<sup>1</sup> *Atumokra* huwa l-isem ta' zagħżuġħ Abissin, ta' sura twila u mimlija, felħan u ta' dehra sabiħa li kien jgħix f'għar moħbi b'ħafna sigar, fuq waħda mill-igbla li jkennu r-raħal ckejken ta' Dun Ġwann fil-ġewwieni tal-Abissinja, mgħammar minn ftit nies kollha rghajja u bdiewa, fqar u nieqsa mit-tagħlim Nisrani.



nri. 6-7, pp.115-117) ta' Pawlu Attard, psewdonimu: Spama. Skontu, hija titkellem fuq grajja meħuda mill-ħajja tal-lum fil-gwerra u għalhekk il-kittieb jurina li aħna nistgħu niktbu fuq il-missjoni jekk inħarsu ftit madwarna u nfittxu ftit x'rabta għandhom il-grajjiet tal-lum mal-missjoni; ħaġa ewlenija li xtaqna sibna fil-kitba li baġhtulna! B'hekk, il-kittieb jirnexxilu jidħol f'qalb il-patri u jikkxef it-taħbit tagħha, filwaqt li jgħiegħel lill-qarrej iħossu. Rigward il-kitba, l-uniku kritika li saritilha kienet l-użu żejjed ta' xi kliem barrani. It-tagħlima li nieħdu minn din in-novella: *"Alla dejjem jisma' t-talb u x-xewqat ta' qalb umli u marbuta mar-rieda tas-superjuri."*

(6) Il-Poezija: il-kritika ta' V.D.C. hawnhekk kienet waħda ħarxa: "Tneħhi tnejn, tlieta mill-poezija, il-bqija ma jgħidu xejn, il-lehma nieqsa fihom, is-sura mħarbta, ir-ritmu bla widna u l-vrejjes zopop." Mill-banda l-oħra kellu tifħir għall-poezija rebbieħa: 'Tliet Allat' (Sena IX, Ġun.-Lul. 1941, nri. 6-7, pp.101-2) fejn Karmenu Vassallo (1913-87), psewdonimu: Melintesis Militans, bi kliem, li

jaqbel ma' ħsibijietu, bla tbatija jfehema dak li jrid jgħid; kemm huma mexxejja l-vrejjes, kif huma magħqudin flimkien bħal qtajjar tal-ilma ta' gelgul wieħed li ħiereg minn blata, jinzel fil-ġonna mfewħa tar-ruħ u jisraq minnhom il-ħlewwiet u l-ilwien ta' ħsibijiet imqabbla. Il-poezija ta' Vassallo fiha għaxar strofi endekasillabi, imqassmin fi tliet gruppi ta' tlieta l-waħda u bl-aħħar waħda għaliha, weħidha. Ħsieb: *"La l-ġid tad-dinja, la l-flus u lanqas l-imħabba ta' ħliqa, li thobb kif trid id-dinja, ma jistgħu jagħtu l-hena li ggħib magħha l-ħidma għall-fidwa tal-erwieħ."* Il-poezija li giet fit-tieni post: 'Horas non numero nisi serenas' (Sena IX, Ġun.-Lul. 1941, nri. 6-7, p.106) t'Amante Buontempo (1920-2004), psewdonimu: Felicitas, fiha disa' strofi bil-vers tat-12 u rima abcb, imqassmin fi tliet partijiet: 2-5-2. Ħsieb: *"Fil-ġmiel u l-ħemda tan-natura wara nżul u fi tluġħ ix-xemx il-missjunarju jsib l-hena tax-xogħol bla heda tiegħu għall-ġid tal-erwieħ."* Fi kliem Ciappara, din hija poezija sabiħa, iżda fiha xi ħsibijiet mhux ġodda. Dan il-poeta jidher jaħseb iżżejjed u għalhekk ħsibijietu jitgħabbru b'dell mudlami u min jaqrahom

ma jifhimhomx mill-ewwel. It-tixbih ta' xi wħud minn ħsibijietu jaħsad il-qarrej, bħallikieku domna ftit biex fhimna li l-qamar huwa 'qanpiena bi lsien bla lehen'. Madankollu, din il-poezija toħloq dinja għaliha, sema sabiħ ta' ħemda u ġabra li jgħibulek quddiem għajnejk dehra mistika tar-ruħ missjunarja.

(7) Dak li ma sibniex fil-kitba kollha: hawn qed jirreferi għan-nuqqas t'originalità li kien hemm tista' tgħid fix-xogħlijiet kollha; (8) Għal li Ġej: messagġ tal-aħħar indirizzat liż-żgħażaġħ biex ma jaqtgħux qalbhom mill-kritika, u għal li ġej ikunu aktar kotrana u jiktbu kitba aħjar. U iehor lir-rebbieħa biex jibqgħu jiktbu u b'hekk jagħmluha ta' missjunarji bil-kitba, li twassal 'il bogħod aktar mill-kelma. Ciappara jagħlaq il-kelmejn tiegħu billi jgħid: "tħarsux lejn il-ħaġa żgħira li se tirbħu u mħabba fiċ-ċokon tagħha ma tikbulniex. Il-faqar ta' 'Malta Missjunarja' ma jistax jagħti aħjar! Ħarsu dejjem 'l fuq 'l fuq fis-smewwiet fejn Alla jrodd bil-mija fil-wieħed ta' kull għemil tajjeb li tagħmlu fuq din l-art għall-ġieħ u s-sebħ tiegħu." ■